



राजस्थान रॉयल्स के मैच में संजू सैमसन और जांस बटलर के बीच 148 रनों की साझेदारी तोड़ने के लिये कप्तान डूब्लेसिस को ग्लेन मैक्सवेल से गेंदबाजी करानी चाहिये थी।

- मोहम्मद शमी

भारतीय तेज गेंदबाज, आरसीबी की हार पर बोलते हुए।

खेल जगत

आज का खिलाड़ी



हिमालय में पिछले 17 सालों से पर्वतारोहण के क्षेत्र में कई सफलताएं हासिल कर चुकी मनाली की रमा ठाकुर अब इसी कड़ी में माउंट एवरेस्ट को फतह कर महिला सशक्तिकरण का संदेश देने जा रही हैं। रमा ठाकुर अगले माह से माउंट एवरेस्ट को फतह करने के लिए मनाली से रवाना होंगी। रमा

ठाकुर की इस सोच के आड़े धन की कमी आ रही है। रमा अपने सभी प्रयासों के बावजूद अभी तक माउंट एवरेस्ट पर चढ़ाई के लिए नेपाल सरकार को रॉयल्टी के रूप में दी जाने वाली 23 लाख की रकम नहीं जुटा पाई हैं। उन्होंने कहा कि माउंट एवरेस्ट पर चढ़ना चाहती हैं।

क्या आप जानते हैं? ... क्रिकेट इतिहास के 1877 में सबसे पहले टेस्ट में खेलने वाले एडवर्ड ग्रेगरी, उनके पुत्र सिड ग्रेगरी और उनके भतीजे जैक ग्रेगरी ने अपने टेस्ट जीवन की शुरुआत शून्य (0) से की।

टी-20 विश्वकप क्वालीफायर के समापन के बाद अपने अंतर्राष्ट्रीय क्रिकेट करियर पर फैसला: चमारी अटापट्ट

लंदन, 8 अप्रैल। श्रीलंका महिला टीम की कप्तान चमारी अटापट्ट अगले महीने टी-20 विश्वकप क्वालीफायर के समापन के बाद अपने अंतरराष्ट्रीय क्रिकेट भविष्य पर फैसला लेंगी। अटापट्ट ने पूर्वी लंदन में कहा, मैंने अभी भी संन्यास



का फैसला नहीं लिया है, जहां श्रीलंका कल तीन एकदिवसीय मैचों की पहली श्रृंखला में दक्षिण अफ्रीका से खेलेगी। उन्होंने कहा, हम इसके बारे में बाद में बात कर सकते हैं। फिलहाल, मेरा ध्यान दक्षिण अफ्रीका एकदिवसीय और विश्वकप क्वालीफायर पर है। भविष्य में देखेंगे। उन्होंने रिविवा को एक तस्वीर पोस्ट की और आंख मारते इमोजी के साथ लिखा, डीआरएस की समीक्षा करें। उन्होंने कहा, कुछ निर्णय बहुत कठिन होते हैं। लेकिन जीवन में कभी न कभी हमें ऐसे निर्णय लेने ही पड़ते हैं। उसमें एक दिल, श्रीलंकाई झंडा और एक ट्रांपी शामिल थी।

राष्ट्रमंडल खेल महासंघ की अगले महीने 2026 टूर्नामेंट के नए मेजबान की घोषणा करने की योजना

नई दिल्ली, 8 अप्रैल। राष्ट्रमंडल खेल महासंघ (सीजीएफ) ने 2026 में होने वाले खेलों के नए मेजबान की अगले महीने घोषणा करने की योजना बनाई है और कहा है कि उसके पास ऑस्ट्रेलिया के विक्टोरिया राज्य की जगह लेने के लिए 'कई प्रस्ताव' हैं। सीजीएफ ने सोमवार को कहा कि वह प्रस्तावों को गोपनीय रख रहा है। विक्टोरिया बढ़ती लागत का हवाला देकर पिछले साल जुलाई में तीन क्षेत्रीय केंद्रों में होने वाले 2026 खेलों की मेजबानी की योजना से हट गया था। सीजीएफ ने अप्रैल में अपनी बैठक के बाद एक बयान में कहा, "अहम प्रगति हुई है और हम शुरुआती अद्यारण्यओं से उत्साहित हैं जिसका उद्देश्य खेलों को रीसेट करना और नया स्वरूप देना है।" बयान के अनुसार, "हम आगे विस्तृत मूल्यांकन करने के लिए संबंधित सदस्यों के साथ मिलकर काम कर रहे हैं और 2026 राष्ट्रमंडल खेलों के मेजबान की घोषणा मई में करने का लक्ष्य रखते हैं।" विक्टोरिया सीजीएफ के साथ मुआवजे के फेज पर सहमत हुआ है जिससे अगले मेजबान के खर्चों को भरपाई में मदद मिलेगी। राष्ट्रमंडल खेल 2018 का आयोजन करने वाले ऑस्ट्रेलिया के गोल्ड कोस्ट को 2026 के संभावित मेजबान के रूप में चिह्नित किया गया था लेकिन राज्य या संघीय वित्त पोषण नहीं मिल सका। सीजीएफ ने कहा कि वह लागत कम करने और प्रतियोगिता को अधिक तार्किक बनाने के लिए खेलों में बदलाव लाने पर ध्यान केंद्रित कर रहा है।

सुमित ने दुनिया के 38वें नंबर के खिलाड़ी को हराया

मॉंटे कार्लो, 8 अप्रैल। भारत के शीर्ष एकल खिलाड़ी सुमित नागल ने यहां दुनिया के 38वें नंबर के खिलाड़ी मातेओ अर्नाल्डो को हराकर पहली बार एटीपी मास्टर्स टूर्नामेंट में मुख्य ड्रॉ में जीत दर्ज की। भारत के शीर्ष एकल खिलाड़ी नागल ने क्वालिफाइंग टूर्नामेंट के जरिये एटीपी मास्टर्स 1000 टूर्नामेंट में प्रवेश किया था। उन्होंने इतालवी प्रतिद्वंद्वी को 5-7, 6-2, 6-4 से हराया। अब उनका सामना डेनमार्क के होल्तर रूने से होगा जो विश्व रैंकिंग में सातवें स्थान पर है। नागल ने तीसरी बार शीर्ष 50 में शामिल किसी खिलाड़ी को हराया है, जबकि इस सत्र में इस स्तर के खिलाड़ी पर उनकी ऐसी दूसरी जीत है। उन्होंने सत्र की शुरुआत में मेलबर्न में ऑस्ट्रेलियाई ओपन में दुनिया के 27वें नंबर के खिलाड़ी एलेक्जेंडर बुलबिक को हराया था। इससे पहले उन्होंने मार्च 2021 में विली के क्रिस्टियन गैरिन को अर्जेंटीना ओपन में हराया था। अपने से उच्च रैंकिंग खिलाड़ियों को हराकर मुख्य ड्रॉ में प्रवेश करने वाले नागल ने क्लेकोर्ट टूर्नामेंट में इस जीत के साथ करियर में पहली बार 80 रैंकिंग तक पहुंचना सुनिश्चित कर लिया है। फिलहाल वह दुनिया में 95वें नंबर के खिलाड़ी है।

पेट दर्द के कारण अगले दो मैचों में नहीं खेलेंगे मयंक

नयी दिल्ली, 8 अप्रैल। लखनऊ सुपर जायंट्स के तेज गेंदबाज मयंक यादव पेट में दर्द होने के कारण अगले दो मैचों में नहीं खेलेंगे। लखनऊ टीम के सीईओ कर्नर विनोद बिष्ट ने आज यह एक बयान जारी करते हुए कहा, मयंक को पेट के निचले हिस्से में दर्द महसूस हुआ और एहतियात के तौर पर हम अगले सप्ताह तक उनका क्वैलोन कर रहे हैं। हमें उम्मीद है कि हम उन्हें जल्द ही मैदान पर देखेंगे। उल्लेखनीय है कि रिविवा को गुजरात टाइटंस के खिलाफ हुए मैच में मयंक ने पेट दर्द के कारण केवल एक ओवर गेंदबाजी कर पाए थे और उन्हें मैदान से बाहर जाना पड़ा था। मयंक ने इस आईपीएल के दौरान अभी तक तीन मैच खेले हैं और 156.7 किमी/घंटा की गति के साथ आईपीएल के इस सत्र की सबसे तेज गेंद फेंकने का रिकॉर्ड बनाया है। उन्होंने रॉयल चैलेंजर्स बेंगलुरु के खिलाफ मैच के दौरान यह कारनामा किया था और तीन विकेट लिए थे। इससे पहले पंजाब किंग्स के खिलाफ अपने पदार्पण मैच में तीन विकेट चटकाने थे और उन्हें प्लेयर ऑफ द मैच से नवाजा गया था।



बैडमिंटन एशिया चैम्पियनशिप में पीवी सिंधु और साथियों के पदक की राह मुश्किल

नई दिल्ली, 8 अप्रैल। पीवी सिंधु सहित भारत के स्टार खिलाड़ियों को मंगलवार से क्वालीफायर के साथ शुरू हो रही बैडमिंटन एशिया चैम्पियनशिप में पदक की राह में दुनिया के कुछ सर्वश्रेष्ठ खिलाड़ियों की चुनौती का सामना करना होगा। सात्विकसाईराज रंकीरेड्डी और चिराग शेठ्टी की दुनिया की नंबर एक और गढ़ चैम्पियन जोड़ी के अंतिम लम्हों में हटने से इस महाद्वीपीय व्यक्तिगत चैम्पियनशिप में भारत की पदक की उम्मीदें अब एकल खिलाड़ियों पर टिकी हैं।

यह ओलिंपिक क्वालीफिकेशन रैंकिंग अंक देने वाला आखिरी बड़ा टूर्नामेंट है जिससे इसकी अहमियत बढ़ गई है और इस सप्ताह टूर्नामेंट में कुछ कड़े मुकाबले देखने को मिलेंगे। दो बार की ओलिंपिक पदक विजेता सिंधु ने फ्रेंच ओपन क्वार्टर फाइनल में तोक्यो ओलिंपिक की स्वर्ण पदक विजेता चीन की चेन युफेई के खिलाफ मुकाबले को तीन गेम तक खींचकर अपनी पुरानी फॉर्म की झलक दिखाई। चोट के बाद वापसी करते हुए करीबी मैचों को जीतने में नाकामी के कारण सिंधु की हताशा साफ नजर आई जब स्पेन मास्टर्स में थाईलैंड की सुपानिदा



केटथोंग के खिलाफ हार के बाद उन्होंने अपना रैकेट कोर्ट पर दे मारा। सिंधु को शीर्ष वरीय आन से यंग, ओलिंपिक चैम्पियन युफेई, ताइ जु विंग, अकाने यामागुची और ही बिंगजियाओ जैसी शीर्ष खिलाड़ियों की मौजूदगी वाले टूर्नामेंट में एक बार फिर खुद को परखने का मौका मिलेगा। पूर्व विश्व चैम्पियन सिंधु अपने अभियान की शुरुआत मलेशिया की दुनिया की 33वें नंबर की खिलाड़ी गोह जिन वेई के खिलाफ करेंगी। इस मुकाबले में जीत दर्ज करने पर उन्हें चीन की छठी वरीय हेन युई से भिड़ना

पड़ सकता है जिन्हें उन्होंने फरवरी में बैडमिंटन एशिया टीम चैम्पियनशिप में पांचवीं बार हराया था। तीसरे दौर में सिंधु की भिड़ंत याना की यामागुची या थाईलैंड की रतचानोक इंतानोन से हो सकती है। आकर्षक करण्य को पहले दौर टूर्नामेंट में एक बार फिर अश्विनी पोन्पा को फेब्रियाना द्विपुजी कुसुमा और अमालिया कहाया प्रिलोनी की इंडोनेशिया की जोड़ी से भिड़ना है जबकि ज़ीशा ज़ाली और गान्त्री गोपीचंद अपना अभियान ल्यु शेंग श्यु और टैन निंग की चीन की चौथी वरीय जोड़ी के खिलाफ शुरू करेंगे।

लीवरपूल और मैनचेस्टर टूनाइटेड का मुकाबला 2-2 से ड्रॉ



मैनचेस्टर, 8 अप्रैल। लीवरपूल ने इंग्लिश प्रीमियर लीग फुटबॉल में रिविवा को यहां मैनचेस्टर यूनाइटेड से 2-2 से ड्रॉ खेलकर अंक तालिका के शीर्ष पर पहुंचने का मौका गंवा दिया। लीवरपूल को 23वें मिनट में लुई डियान ने बढ़त दिलाई लेकिन ब्रूनो फर्नांडिज ने 50वें मिनट में स्कोर 1-1 कर दिया। कोबी मेनु ने 67 मिनट में मैनचेस्टर यूनाइटेड को बढ़त दिलाई। मोहम्मद सालाह ने हालांकि 84वें मिनट में पेनल्टी को गोल में बदलकर लीवरपूल को हार से बचा लिया। जीत दर्ज करने में नाकाम रहने के कारण लीवरपूल ने अंक तालिका में शीर्ष पर बढ़त बनाने का मौका गंवा दिया। टीम अब 31 मैच में 71 अंक के साथ दूसरे स्थान पर है। आर्सेनल के भी इतने ही मैचों में इतने ही अंक हैं लेकिन बेहतर गोल अंतर के कारण वह शीर्ष पर है। मैनचेस्टर सिटी 31 मैच में 70 अंक के साथ तीसरे स्थान पर है। दिन के अन्य मुकाबलों में अंतिम स्थान पर चल रहे शेफील्ड यूनाइटेड ने चेल्सी को 2-2 से बराबरी पर रोका जबकि टोटेंहम ने नॉटिघम फॉरेस्ट को 3-1 से शिकस्त दी।

श्यामलाल कॉलेज ने श्री गुरु तेग बहादुर खालसा कॉलेज को 5-2 से हराया

नयी दिल्ली, 8 अप्रैल। श्याम लाल कॉलेज ने तीसरे पीएसपीबी बाबा दीप सिंह हॉकी टूर्नामेंट के पुरुष वर्ग में श्री गुरु तेग बहादुर खालसा कॉलेज को 5-2 से हराया। श्याम लाल कॉलेज की ओर से आशीष ने दो गोल, दीपक मोहित और आशीष गुप्ता ने एक-एक गोल किया। खालसा की ओर से विपिन नंदलाल और अल्लाफ ने एक एक गोल दागा। श्याम लाल कॉलेज के ललित को मैन ऑफ द मैच का अवार्ड से नवाजा गया। वहीं एक अन्य मुकाबले में श्री राम कॉलेज आफ कामर्स ने किरोड़ीमल कॉलेज को 2-1 से हराया। श्रीराम कॉलेज की तरफ से विभांसु और लखन ने एक-एक गोल किए जबकि किरोड़ीमल कॉलेज की तरफ से विजय ने एक गोल दागा। मैन ऑफ द मैच का अवार्ड श्री राम कॉलेज ऑफ कॉमर्स के खिलाड़ी लखन को मिला।

महिला वर्ग के पहले मैच में इंदिरा गांधी इंस्टिट्यूट ऑफ फिजिकल एजुकेशन स्पोर्ट्स साईंसेज ने भारती कॉलेज को 8-0 से हराया। पिंकी ने तीन, कंचन ने दो, नेहा सिंह, नेहा रानी और शालिनी ने एक एक गोल किए। वूमैन ऑफ द मैच का अवार्ड इंदिरा गांधी कॉलेज की पिंकी को मिला।

डी गुकेश ने करुआना को बराबरी पर रोका, विदित गुजराती फिर हारे

नई दिल्ली, 8 अप्रैल। ग्रैंडमास्टर डी गुकेश ने यहां कैडिडेट्स शतरंज टूर्नामेंट के चौथे दौर में शीर्ष वरीय अमेरिका के फाबियानो करुआना को बराबरी पर रोका लेकिन विदित गुजराती को रूस के इयान नेपोमनिचाची के खिलाफ एक और हार का सामना करना पड़ा। आर प्रज्ञानानंद ने अमेरिका के हिराका नाकामूरा से अंक बांटे जबकि अजरबैजान के निजात अबासोव और फ्रांस के फिरोजा अलींरजा की बाजी भी बराबरी पर छूटी।



आठ खिलाड़ियों की इस डबल राउंड रोबिन प्रतियोगिता से अगली विश्व चैम्पियनशिप के चैंलेंजर का फैसला होगा। नेपोमनिचाची सफेद मोहरों से खेलते हुए दूसरी जीत से तीन अंक के साथ टूर्नामेंट में एकल बढ़त बनाने वाले पहले खिलाड़ी बन गए हैं। उनसे आधा अंक पीछे करुआना और गुकेश ढाई अंक के साथ दूसरे स्थान

को हालांकि सबसे कम रैंकिंग वाली और सबसे युवा खिलाड़ी बुल्गारिया की नुर्गुल सेलिमोवा के खिलाफ टूर्नामेंट की पहली हार का सामना करना पड़ा। चीन की ज़ोंग्यी टैन ने रूस की कैटरिना लेगनो के खिलाफ ड्रॉ खेलकर तीन अंक के साथ अपनी एकल बढ़त बरकरार रखी है। चीन की ही टिंगजी लेंई

दिल्ली कैपिटल्स की टीम में हैरी ब्रूक की जगह लेंगे लिजाड विलियम्स

नयी दिल्ली, 8 अप्रैल। अपनी दादी के निधन के कारण इंडियन प्रीमियर लीग (आईपीएल) से नाम वापस लेने वाले हैरी ब्रूक की जगह दक्षिण अफ्रीका के तेज गेंदबाज लिजाड विलियम्स को दिल्ली कैपिटल्स ने टीम में शामिल किया है। विलियम्स को दिल्ली ने उनके बेस प्राइस 50 लाख रूपए में अपने साथ जोड़ा है। विलियम्स का यह पहला आईपीएल सत्र है। ऐसा माना जा रहा है कि विलियम्स के आने से दिल्ली के तेज गेंदबाजी आक्रमण को मजबूती मिलेगी।



दक्षिण अफ्रीकी तेज गेंदबाज विलियम्स ने 83 टी-20 मैचों में 19.73 की औसत से कुल 106 विकेट चटकए हैं। अप्रैल 2022 में उन्होंने दक्षिण अफ्रीका की टीम में पदार्पण किया था। उन्होंने दक्षिण अफ्रीका के

महिला हॉकी राष्ट्रीय शिविर के लिए 33 खिलाड़ियों की घोषणा

बेंगलुरु, 8 अप्रैल। हॉकी इंडिया ने सोमवार को राष्ट्रीय शिविर के लिए 33 सदस्यीय महिला हॉकी टीम की घोषणा की है। आज यहां हॉकी अकादमी की ओर से की गई घोषणा के अनुसार यह 33 सदस्यीय टीम बेंगलुरु स्थित भारतीय खेल प्रशिक्षण (साई) में 16 मई तक प्रशिक्षण करेगी और भविष्य के कोचिंग शिविरों और अंतरराष्ट्रीय दौरों में हिस्सा लेगी। भारतीय महिला हॉकी टीम इस वर्ष

के आखिर में एफआईएच हॉकी प्रो लीग 2023-24 में अर्जेंटीना, बेल्जियम, जर्मनी और ब्रिटेन के साथ एंटवर्प और लंदन में मुकाबला करेगी। इस अवसर पर हॉकी इंडिया के हार्ड परफॉर्मिंग निदेशक धरमन क्रूज ने कहा कि 14 वीं हॉकी इंडिया सीनियर महिला राष्ट्रीय चैम्पियनशिप का उपयोग देश भर से सर्वश्रेष्ठ हॉकी खिलाड़ियों के चयन के लिए किया गया था।

भारतीय फुटबॉल टीम के पूर्व कोच और टॉटनहम खिलाड़ी जो किन्नेयर का निधन

लंदन, 8 अप्रैल। भारतीय फुटबॉल टीम के पूर्व कोच एवं इंग्लैंड के टॉटनहम हॉटस्पर फुटबॉल क्लब के खिलाड़ी जो किन्नेयर का निधन हो गया है। आयर्लैंड के किन्नेयर भारत, नेपाल, विंबलडन और न्यूकैसल यूनाइटेड जैसी टीमों के कोच रहे थे। किन्नेयर के परिजनों ने रिविवा को उनके निधन की जानकारी दी। परिजनों की ओर से जारी किये गये एक बयान में कहा गया, हमें यह बताते हुए बेहद दुःख हो रहा है कि किन्नेयर का आज दोपहर परिवार के बीच निधन हो गया। वह डिमेंशिया बीमारी से पीड़ित थे। उन्होंने आयर्लैंड के लिए 26 अंतरराष्ट्रीय मैच भी खेले। फुटबॉल क्लब ने एक आधिकारिक बयान में कहा, पूर्व खिलाड़ी जो किन्नेयर के निधन के बारे में सुनकर हमें गहरा दुःख हुआ है।

अमेरिका ने पहले टी-20 मुकाबले में कनाडा को छह विकेट से हराया

ब्लूस्टन, 8 अप्रैल। कप्तान मोनांक पटेल 50 रन और एंड्रूस गौस के 50 रनों की अर्धशतकीय पारियों के दम पर अमेरिका ने पहले टी-20 मुकाबले में कनाडा को छह विकेट से हरा दिया है। अमेरिका के कप्तान मोनांक पटेल ने टॉस जीतकर पहले गेंदबाजी करने का फैसला किया। कनाडा ने पहले बल्लेबाजी करते हुए कप्तान साद बिन जफर 29 रन और निकोलस किर्टन 27 रनों की पारियों को बढ़ाते निर्धारित 20 ओवरों में 132 रन बनाए। परगट सिंह 19 रन, एरोन जॉनसन 16 रन, र्थ ठाकुर 13रन बनाकर आउट हुए। एक समय कनाडा के 72 के स्कोर पर छह विकेट मय कनाडा थे। ऐसे समय में निचले क्रम में कप्तान साद बिन जफर ने 16 गेंद पर तांबड़ले 29 रन बनाकर टीम को एक का खेल बाकी है।

चैम्पियनशिप मुकाबला खेलने वाला रूस का खिलाड़ी अंततः जीत दर्ज करने में सफल रहा। प्रज्ञानानंदा को प्रत्येक दौर के साथ अपने प्रतिद्वंद्वियों की सराहना और सम्मान मिल रहा है। नाकामूरा के खिलाफ भी ऐसा ही रहा और अमेरिकी खिलाड़ी जोशिम नहीं उठाते हुए सफेद मोहरों से खेलने के बावजूद सिर्फ 24 चाल के बाद ड्रॉ पर राजी हो गए। दूसरी तरफ महिला वर्ग में टूर्नामेंट के लिए महिला विश्व कप के जरिए क्वालीफिकेशन तुक्का नहीं था। बुल्गारिया की खिलाड़ी ने 62 चाल में जीत दर्ज की। प्रतियोगिता का पांचवां दौर आरंभ के पहले दिन के बाद खेला जाएगा। साल की इस सबसे बड़ी प्रतियोगिता में अब भी 10 दौर का खेल बाकी है।